

حضرت علامہ محمد شہاب الدین ندویؒ *

قط نمبر (3)

ماہیت باری تعالیٰ پر ایک نظر

قدیم و جدید نظریات کی روشنی میں

ایک معتدل موقف

اس بحث کے مطابق پہلا موقف بالکل صحیح ہے کہ باری تعالیٰ کی ذات اقدس دیگر تمام مظاہر و موجودات سے مختلف ہے۔ تو اس اعتبار سے اس کے جسمانی وجود کی نفعی کرنے کی ضرورت ہی نہیں تھی۔ کیونکہ بغیر جسمانی وجود کے کسی چیز کا تصور میں آنا خود عقلی یا فلسفیات نظر سے محال ہے۔ اب رہا دوسرا اور تیسرا موقف تو وہ اس لحاظ سے غلط اور مہمل ہے کہ باری تعالیٰ ہمارے اجسام ہی کی طرح ہے۔ اور جہاں تک صفات کے اختلافات کا تعلق ہے تو وہ چار پانچ میں مخصوص نہیں ہیں۔ بلکہ اس کی بے شمار صفات ہیں جو مخلوقات کی صفات سے یکسر مختلف اور حیرت انگیز ہیں۔ اس سلسلے میں امام ابوحنیفہ نے تصریح کی ہے کہ باری تعالیٰ کی تمام صفات مخلوقات کی صفات کے خلاف ہیں۔ پنا چاہ اسکا جاننا ہمارے جانے کی طرح نہیں ہے، اس کی قدرت ہماری قدرت کی طرح نہیں ہے، اس کا دیکھنا ہمارے دیکھنے کی طرح نہیں ہے، اس کا سنتنا ہمارے سنتے کی طرح نہیں ہے اور اس کا تکلم کرنا ہمارے تکلم کرنے کی طرح نہیں ہے۔

وصفاتہ کلہا بخلاف صفات المخلوقین: يعلم لا كعلمتنا، ويقدر لا كقدرتنا،

و يرى لا كرؤيتنا، ويسمع لا كسمعنا، ويتكلم لا ككلامنا۔ (۲۸)

جب اتنا سب صحیح ہے تو پھر اسے صاحب جسم تسلیم کر لینے میں کیا قباحت ہو سکتی ہے؟ جیسا کہ پچھلے صفات میں تفصیل گزر چکی کہ بعض سلف صالحین ”تبیہ“ کی حد تک اس کی جسمانیت کے قائل تھے۔ اس لحاظ سے اس قسم کی بات نہ کوئی بدعت ہے اور نہ ہی کوئی نقش یا عیوب کی بات۔ زیادہ سے زیادہ اتنا کہا جا سکتا ہے کہ وہ جسم تو ہے گروہ دیگر اجسام کی طرح نہیں ہے۔ اور سائنسی نظر سے اس پر کوئی اعتراض وارد نہیں ہو سکتا۔ کیونکہ سائنس نہ تو ”مادہ“ کی حقیقت جانتی ہے اور نہ ”اجسام“ کی۔ اسی طرح اس نے استقر اُنی اعتبار سے ہماری معلوم شدہ کائنات کے تمام حقائق

کا پتہ بھی نہیں لگایا ہے، ماورائے کائنات کے عجائب تک رسائی حاصل کرنا تو بہت دور کی بات ہے۔

الغرض ماہیت باری کے سلسلے میں اس اعتراض کے بغیر یہ پیچیدہ سلسلہ حل نہیں ہو سکتا۔ بلکہ ہماری حیرتوں میں اضافہ ہی ہوتا رہے گا۔ لہذا اس سلسلے کے قدیم کافی مسائل کو ایک دفتر پرینے تصور کر کے اسے تہبی کر دینا ہی بہتر ہے۔ واقعہ یہ ہے کہ ”حدوث عالم“ کے ذریعہ باری تعالیٰ کا وجود ثابت کرنا دین میں ایک بہت بڑا فتنہ بن گیا ہے، کیونکہ اس مرد و نظری کی بنابر خداوند عالم کا وجود ثابت ہونا تو در کنارہ ایک معہد اور چیستان بن کر رہ گیا ہے۔ اور سائنسک نقطہ نظر سے اس کا کوئی سرپریز نہیں ہے۔ اللہ تعالیٰ کو ”کچھ“ نہ کہنا ایک سمجھ میں نہ آنے والی بات ہے، جو غیر واقعی اور غیر سائنسک ہے۔ چنانچہ اگلے صفات میں قرآن اور حدیث کی بعض تصریحات کی روشنی میں باری تعالیٰ کی ”جسمانیت“ پر بحث کی گئی ہے۔

وجود باری کی ایک سائنسک دلیل

جدید سائنسی اکتشافات کی بدولت کائنات کے بہت سے اسرار سربستہ منظر عام پر آچکے ہیں، جو علاقہ عالم کے ”تجانی رازوں“ کی حیثیت رکھتے ہیں۔ ان نئے حقائق کی روشنی میں خدا کے وجود پر نئے نئے دلائل قائم کرنے کا دروازہ کھل گیا ہے، جن کے مقابلے میں قدیم فلسفیانہ دلائل ایک افسانہ معلوم ہوتے ہیں۔ اور ان نئے دلائل کے ذریعہ جدید ہنود مانع کو متاثر کرنا بہت آسان ہو گیا ہے۔

مثال کے طور پر حدوث عالم ہی کے سلسلے میں وجود باری پر ایک نئی دلیل اس طرح قائم کی جاسکتی ہے کہ ہماری کائنات اربوں کہشاویں (گیلک بیز) پر مشتمل ایک انتہائی وسیع اور بے کران کائنات ہے جو ایک دھماکے کے ذریعہ وجود میں آئی ہے، جیسا کہ ”بگ بینگ تھیوری“ کے طور پر جدید سائنس کا نظریہ ہے۔ اب سوال یہ ہے کہ اس قدر عظیم مادہ کہشاویں سے آیا اور اس میں دھماکہ کس نے کیا؟ تو ہم کہہ سکتے ہیں کہ رب العالمین نے یہ مادہ اپنی عظیم ترین قدرت سے پیدا کیا (اللہ خالقِ کل شئی)، اور اس میں دھماکہ بھی اسی نے کیا (کائنات رَنَّهَا فَفَتَّهَا هُمَا)۔ یعنی زمین و آسمان باہم ملے ہوئے تھے، جن کو ہم نے پھاڑ کر جدا کر دیا۔

اس اعتبار سے یہاں پر نہ صرف خداوند عالم کا وجود ثابت ہوتا ہے بلکہ اس کی ”خلاقیت“ اور اس کی عظمت و بزرگی بھی ثابت ہوتی ہے۔ چنانچہ اس قدر وسیع و عریض مادہ جو ناقابل قیاس حد تک انتہائی عظیم ہے، پیدا کرنا اس کی خلاقیت کی دلیل ہے۔ اور پھر اس عظیم ترین مادے میں دھماکہ کرنا یا اس کو پھاڑ کر اربوں کہشاویں میں اور ان گنت و لا تعداد ستارے دیوارے پیدا کرنا اس کی عظمت و بزرگی کا واضح ترین ثبوت ہے۔ اس اعتبار سے خالق ارض و سما کی زبردست قوت و عظمت کا اندازہ بخوبی کیا جا سکتا ہے، جو متكلمین کے لفاظ نظریہ کے مطابق ایک معمولی ذرہ (جو ہر یا اسٹم) یا اس سے بھی حقیر و کمترین وجود نہیں ہو سکتا۔ بھلا ایک نہایا سائیم کیا پھاڑ پھوڑ سکتا ہے؟ فاعتبروا یا اولیٰ الابصار۔

صفات باری کا سائنسیک ثبوت

چھپلی دلیل وجود باری کے سلسلے میں تھی۔ اب صفات باری کے ثبوت میں ایک سائنسیک دلیل ملاحظہ ہو جس سے قدیم و جدید تمام فلاسفہ (مُنْكِرِینَ خدا) اور خاص کرمتعز لکار دہوتا ہے جو صفات باری کے مگر تھے۔

باری کائنات کا مادہ ابتداء گیس کی شکل میں تھا (جیسا کہ سائنسی تحقیق ہے)۔ اس کی تعبیر قرآن حکیم میں دھوئیں (ذخان) کے لفظ سے کی گئی تھی اُمّ اسْتَوْى إِلَى الْمُشْفَأَةِ وَهِيَ ذَخَانٌ۔ مگر اس دخانی مادے سے مختلف خصوصیات رکھنے والے اجرام سماوی ہی نہیں بلکہ خود ”مادے“ ہی کی مختلف فتمیں وجود میں لانا ایک بہت بڑا کرشمہ اور خلاقيت کا مظہر ہے۔ مثلاً مادہ اور ضد مادہ، پلازماء، سیاہ مادہ اور سیاہ سحابیہ وغیرہ وغیرہ۔ ان کی تغییل پچھلے صفات میں گزر چکی ہے۔ ان اختلافات کی وجہ بحث سے سائنس داں قاصر ہیں۔

اور پھر اس سے بھی بڑا کمال یا جادو گری یہ ہے کہ خدا نے ذوالجلال نے اس دخانی یا گیسی مادے سے جو دراصل بر قی لہروں کا مجموعہ ہے، ہائیڈروجن سے لے کر پورا نہیں تک ۹۲ عناصر بنا دے، جن میں سے ہر ایک کی طبیعتی طور پر الگ الگ خصوصیات ہیں۔ ایک سے لے کر ۹۲ تک یہ تمام قدر تی عناصر تسلسل کے ساتھ کس طرح وجود میں آگئے؟ اس کی گرہ کشاںی کوئی بھی سائنس داں نہیں کر سکتا۔ اور پھر ان ”مردہ“ عناصر میں زندگی کس طرح نمودار ہو گئی اور مادی مظاہر میں ساعت، بصارت، قدرت، علم، ارادہ اور تکلم وغیرہ وغیرہ صفات کس طرح ظاہر ہو گئیں؟ اس کی توجیہہ کرنے سے پوری دنیا نے سائنس عاجز ہے۔ کیونکہ مفرد عناصر میں یہ خصوصیات ناپید ہیں۔ اور یہ مانی ہوئی حقیقت ہے کہ انسان صرف اشیاء کی ظاہری خصوصیات ہی دریافت کر سکتا ہے، ان کے باطنی کوائف کی تہہ تک نہیں پہنچ سکتا۔

لہذا ان غیر مادی صفات کا ظہور بغیر کسی خلاق، ستی کے آپ سے آپ نہیں ہو سکتا۔ اس مظہر قدر رہ کے ظہور سے یہ ابدی حقیقت ثابت ہوتی ہے کہ اس کائنات میں کوئی حرمت ایگیز، ستی ضرور موجود ہے جو نہ کوہہ بالا تمام صفات سے متصف ہے۔ ورنہ ایک سمجھ و بصیر ستی کے وجود کے بغیر ساعت و بصارت کا ظہور نہیں ہو سکتا، ایک قادر مطلق ستی کے بغیر قدرت یا طاقت نمودار نہیں ہو سکتی، ایک عاقل و باشورو وجود کے بغیر عقل و شعور ظاہر نہیں ہو سکتے، ایک علیم و خیر پکیک کے بغیر علم وجود میں نہیں آ سکتا۔ وقفن علیٰ ذلک۔

اس اعتبار سے ایک انسان یا ایک باشورو و با ارادہ، ستی میں جتنی بھی صفات اور جتنے بھی کمالات نظر آتے ہیں وہ ایک مافقِ العلمی وجود کا پرتو ہیں۔ اگرچہ خالق اور مخلوق میں کوئی مشابہت نہیں ہے، مگر یہ گونہ مناسب ضرور ہے۔ بالفاظ دیگر ہم یہ نہیں کہہ سکتے کہ اللہ تعالیٰ بھی اسی طرح دیکھ اور سن رہا ہے جس طرح انسان دیکھتا اور سنتا ہے، یا یہ کہ اس کا علم اور اس کی قدرت بھی انسان ہی کی طرح ہے۔ غرض وہ الحمد و قتوں والا اور ہمہ داں و ہمہ بنی ہے۔ وہ کھاتا پیتا نہیں ہے، وہ سوتا نہیں ہے۔ وہ اپنی مخلوق سے بے نیاز ہے اور سب پر نظر رکھے ہوئے نہیں۔ ہمارے دے رہا

ہے۔ اگر وہ اپنی مخلوق سے نظر ہٹانے لے تو پوری کائنات درہم برہم ہو جائے گی۔

﴿إِنَّ اللَّهَ يُفْسِدُ الْمُشْعُوذَاتِ وَالْأَرْضَ أَنَّ تَرُؤُلَا، وَلَئِنْ زَرَّ إِنَّ أَمْسَكَهُمَا مِنْ أَنْدَمَنْ بَعْدَهُ إِنَّهُ كَانَ خَلِيْمًا غَفُورًا﴾ (فاطر: ۳۶)

ترجمہ: اللہ یقیناً آسمانوں اور زمین کو تھامے ہوئے ہے کہ وہ اپنی جگہ سے مل جائیں۔ اگر وہ اپنی جگہ سے ہٹ گئے تو اس کے بعد انہیں کوئی بھی تھام نہیں سکتا۔ یقیناً وہ (اپنے بندوں کے لئے) بڑا بردبار اور بخشش والا ہے۔

افعال الہی کا سائنسی ثبوت

وجود باری اور صفات باری کے اثبات کے بعد اب افعال باری کا سائنسی ثبوت یہ ہے کہ اس نے ایک ”مشترک“ مادے سے مختلف خصوصیات والے عناصر و جواہر بیدار کئے جو ایک دوسرے سے بالکل جدا ہیں۔ پھر ان عناصر کی ”ترتیب“ سے مختلف مظاہر و موجودات کو وجود بخشا۔ پھر ان میں سے بعض کو جمادات، بعض کو سماوات اور بعض کو بیاتات و حیوانات کی شکل دے دی اور ان سب کو رنگ برلنے کے روپ عطا کئے اور ان کے خصائص میں بولکمنی پیدا کر دی، جو یقیناً خلافیت و ربویت کے مجزات کی حیثیت رکھتے ہیں۔

اس اعتبار سے ہماری اس کائنات میں جتنی بھی اشیاء اور ان کی عجیب و غریب خصوصیات ہیں وہ سب ”افعال الہی“ کی کریمہ سازیاں ہیں، جن کی صحیح حقیقت و ماہیت سمجھنے سے جدید سائنس باوجود اپنی ہمدرگیر ترقی کے عاجز و بے کس ہے۔ اور یہ باری تعالیٰ کی ”الوہیت“ کی ایک ناقابل تردید دلیل ہے۔ یعنی افعال الہی کی تخلیل سے انسان عاجز ہے۔ مثال کے طور پر دیکھنے ہائیز رو جن اپنی طبیعت کے لحاظ سے (مفرد طور پر) ایک جلنے والی گیس ہے اور آسکیجن اپنی اصل طبیعت کی رو سے چیزوں کو جلانے میں مدد دینے والی گیس ہے۔ مگر ان دونوں کے تعامل سے پانی جیسی بچھانے والی چیز کس طرح وجود میں آگئی؟ اس کی تو جیسا کوئی بھی سائنس داں نہیں کر سکتا۔ بھی حال دیگر اشیاء کا بھی ہے۔ اس اعتبار سے یہ پوری کائنات ”جادو کی نگری“ معلوم ہوتی ہے۔ چنانچہ ”اللہ“ کا لفظی مفہوم ہے: وہ ہستی جو (اپنے افعال میں) حیرت انگیز ہو۔^(۱۹)

خلاصہ یہ کہ کلامی نقطہ نظر سے مسئلہ تو حید میں جو بحث کی جاتی ہے اس کا دائرہ ذات باری، اس کی صفات اور اس کے افعال ہیں۔ اور یہ تینوں امور بغیر کسی الجھاوے کے سائنسی نقطہ نظر سے دو اور دو چار کی طرح ثابت ہو جاتے ہیں۔ اور اس سلسلے میں اور بھی بہت سے نئے نئے دلائل جدید سے جدید تر سائنسی اكتشافات کی روشنی میں دئے جاسکتے ہیں، جن کے ذریعہ ایک طرف ہمارے ایمان میں اضافہ ہوتا ہے تو دوسری طرف فکری و نظریاتی گمراہیوں کا خاتمه بھی ہو جاتا ہے۔ لہذا جدید سائنسی تحقیقات کو زیر بحث لا کر جدید علم کلام کی تدوین کرنا ضروری ہے، جس کے باعث نوع انسانی کی صحیح رہنمائی ہو سکتی ہے۔ چنانچہ اس سلسلے میں ارشاد باری ہے:

وَأَنْزَلْنَا عَلَيْكَ الْكِتَابَ تَبَيَّنَاهُ كُلُّ شَيْءٍ وَهُدًى وَرَحْمَةً وَنُشُرٍ لِلْمُسْلِمِينَ۔ (مل ۸۹: ۸۹)

ترجمہ: اور ہم نے آپ پر ایک ایسی کتاب اتار دی ہے جو ہر چیز کی خوب و ضاحت کرنے والی ہے۔ اور وہ اہل اسلام کے لئے ہدایت، رحمت اور خوشخبری ہے۔

لَقَدْ أَرْسَلْنَا رُسُلًا إِلَيْنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمَيْزَانَ لِيَقُولُ النَّاسُ

بِالْقُسْطِ۔ (حدید: ۲۵)

ترجمہ: ہم نے اپنے رسولوں کو (ہر دور میں) کھلے کھلے دلائل کے ساتھ بھیجا ہے اور ان کے ساتھ کتاب اور میزان بھی اتار دی ہے۔ تاکہ لوگ (جادہ) اعتدال پر قائم رہیں۔

اللَّهُ تَعَالَى كَيْ "خَصِيْسَتْ" ، پَرْ اِيْكَ نَظَر

اہل کلام نے قدیم فلسفے کو بنیاد بنا کر باری تعالیٰ کے وجود اور اس کی توحید کے بارے میں جو نظریات گھرے تھے وہ اب بے حقیقت ثابت ہو چکے ہیں، جونہ صرف قرآن اور حدیث کے خلاف ہیں بلکہ خود سائنسی نقطہ نظر میں بے اصل معلوم ہوتے ہیں۔ چنانچہ اس موقع پر قرآن اور حدیث کی روشنی میں بعض حقائق پیش کئے جاتے ہیں، جن کے ملاحظے سے باری تعالیٰ کی خصیصت نکھر کر سامنے آتی ہے اور ہر قسم کے شک و شبہ کا خاتمہ ہو جاتا ہے۔ اس سلسلے میں سب سے پہلی حقیقت یہ ہے کہ قرآن مجید کی تصریح کے مطابق اللہ تعالیٰ ایک زندہ وجود ہے:

اللَّهُ لَا إِلَهَ إِلَّا هُوَ الْحَقُّ الْفَقِيْمُ، لَا تَأْخُذُهُ سِنَةٌ وَلَا نَوْمٌ۔ (بقرہ: ۲۵۵)

ترجمہ: اللہ کے سوا کوئی دوسرا اللہ نہیں ہے، وہ زندہ اور سب کو تھامنے والا ہے۔ اسے نہ تو اونگھہ آسکتی ہے اور نہ نیند۔

یہ "آیت الکریم" کا ایک فقرہ ہے اور یہ قرآن مجید کی سب سے عظیم ترین آیت کہلاتی ہے، جو توحید باری کے سلسلے میں ہر قسم کی جہالت کر کے خداۓ جبار و قہار کی عظمت و بزرگی ثابت کرتی ہے۔ اس پوری آیت کریمہ کی تفسیر کے لئے ایک مستقل مضمون کی ضرورت ہے۔ لہذا اس موقع پر صرف چند متعلقہ مسائل کی وضاحت کرنا مقصود ہے۔ اس موقع پر اللہ تعالیٰ کی تین صفتیں بیان کی گئی ہیں: اللہ، حق اور قیوم۔ ان کی منحصر تصریح یہ ہے: جیسا کہ چھلے صفات میں گزر چکا "اللہ" کے لغوی معنی اس سنتی کے ہیں جو تحریت انگیز افعال والی ہو۔ چنانچہ آپ اس پوری کائنات میں جدھر بھی اور جس حیثیت سے بھی نظر ڈالنے ہر طرف آپ کو جیران کن چیزیں اور ان کی جیران کن صفات نظر آئیں گی، جن کی گرد کشاںی انسان اپنی عقل و دانش سے کسی بھی طرح نہیں کر سکتا۔ بلکہ یہ تمام اشیاء اور ان کی انوکھی اور جیرت انگیز خصوصیات اسے ورط جیرت میں بستا کئے ہوئے ہیں۔ ایسی زبردست سنتی کو لا حالت طور پر زندہ اور قیوم ہونا جائے، جو تمام موجودات عالم کو تھامنے والی ہو۔ اور ایسی سنتی کو ہمیشہ چوکنار ہنا چاہئے کہ اتنی بڑی کائنات اور ان کے نظاموں میں کسی قسم کا خلل نہ آ سکے۔ تو اس لحاظ سے فرمایا گیا کہ اسے نہ تو اونگھہ آتی ہے اور نہ نیند۔ یعنی وہ نظام عالم کی محافظت

ایک نظر

سے اگر تھوڑی دیر کے لئے بھی سو گیا یا غافل ہو گیا تو پھر یہ پورا سلسلہ وجود رہم ہو جائے گا۔ لہذا اس سے ثابت ہوا رہا کہ اس کائنات میں ایک حرمت انگیز افعال والی ہستی ضرور موجود ہے جو زندہ ہے اور تمام موجودات عالم کو تھامے ہوئے ہے۔ چنانچہ اس عظیم الشان کائنات کا نفس اور بے داغ نظام خود ہی ایسی زبردست ہستی کے وجود کی شہادت دے رہا ہے۔ اس اعتبار سے قرآن اور نظام کائنات میں بہت گہرا ربط و تعلق ہے۔

یہ تھی اور مذکور آیت کریمہ کی مختصر تفسیر۔ اب اس موقع پر سائنسی نقطہ نظر سے ایک بحث یہ ہے کہ ”زندہ“ چیز کس کو کہتے ہیں؟ تو زندہ چیزوں میں ”زندگی“ اور اس کے مظاہر (روح اور اس کی کاڑگزاریاں) موجود ہوں۔ چنانچہ ہماری معلوم شدہ کائنات میں زندگی کا ادنیٰ نمونہ یک خلوی (سنگل سیل) جزو مہ ہے، جس میں مادہ حیات (پروٹوپلازم) ہوتا ہے، جیسے بکٹریا اور جراثیم۔ یہ نئھے نئھے جاندار زندگی کی ایک اکائی یا یونٹ کھلاتے ہیں، جو ایک خانے یا خول میں بند ہوتے ہیں، جسے اصطلاح میں خلیہ یا سیل (Cell) کہا جاتا ہے۔ دنیا میں جتنی بھی جاندار چیزیں (حیوانات و نباتات) ہیں سب کے سب انہیں خلیوں کا مجموعہ ہیں، جو ان کے اجسام کی مقدار کے مطابق کم و بیش ہوتے ہیں۔ مثلاً ایک انسان اس قسم کے کھربوں کھربوں خلیوں کا مجموعہ ہے، جن کو خورد ہیں کے ذریعہ دیکھا جاسکتا ہے۔ ایک واحد خلیے کے اندر جو مادہ حیات ہوتا ہے وہ چودہ عناظر کا مجموعہ ہے۔^(۱۰) اور ان مختلف عناظر سے مادہ حیات متخلص ہوا ہے۔ اور بغیر مادہ حیات کے کوئی بھی چیز ”ذی حیات“ نہیں کہلا سکتی۔ اس اعتبار سے ذی حیات شے کے لئے ”جسم“ ہونا لازمی ہے۔ یہ سائنسی دنیا کے مسلم حقوقی ہیں جن میں کوئی اختلاف نہیں ہے، کیونکہ ان کی بنیاد تجربات و مشاهدات پر ہی ہے۔

گرمتکلمین نے اس لحاظ سے غور ہی نہیں کیا اور بغیر کسی ثبوت کے رث لگادی کہ باری تعالیٰ جسم نہیں ہو سکتا۔ جب وہ جسم نہیں ہو سکتا تو پھر وہ زندہ وجود کس طرح ہو سکتا ہے؟ کیا مفرد عناظر و جواہر میں زندگی پائی جاتی ہے؟ کیا اعراض زندہ وجود قرار پاسکتے ہیں؟ اور پھر مزید تماشہ یہ کہ جو چیز نہ جوہر ہو اور نہ عرض وہ زندگی سے متصف کیوں کر ہو سکتی ہے؟ بس قدیم فلسفے کے روایات کیلئے یہی ایک دلیل کافی ہے۔ ظاہر ہے کہ یہ نہ صرف فلسفیانہ نقطہ نظر سے ایک مذاق ہے بلکہ اس سے قرآن حکیم کا انکار بھی لازم آ جاتا ہے۔ گویا کو عمل نقل و نقل دونوں اس مردو نظریہ کیخلاف ہیں۔

فَبِلِ الْكُلُوبِ بِمَا لَمْ يُحِيطُوا بِعِلْمِهِ وَلِمَا يَأْتُهُمْ قَاتِلُنَّهُ۔ (یونس: ۳۹)

ترجمہ: بلکہ انہوں نے اس چیز کی تکذیب کر دی جس کے علم کا وہ احاطہ نہ کر سکے اور اس کی حقیقت ان پر واضح

نہیں ہو سکی ہے۔

دور قدیم میں اگرچہ پروٹوپلازم، خلیہ، جزو مہ اور بکٹریا وغیرہ کی تحقیق نہیں ہو سکی تھی، مگر اس دور کے متکلمین اتنا تو سوچ سکتے تھے کہ مفرد عناظر یا اس میں بھی مکثر اشیاء میں زندگی نہیں پائی جاتی۔ لہذا ایسا معلوم ہوتا ہے کہ انہوں

نے انتہاء پسندان فلسفیانہ نظریات اخذ کرنے سے پہلے قرآن اور حدیث کی واضح اور صریح دلالتوں کو پوری طرح نظر انداز کر دیا، بلکہ انہیں خاطر میں بھی نہیں لایا۔

واضح رہے کہ اس موقع پر یہ قطعاً مقصود نہیں ہے کہ رب العالمین بھی انہیں چودہ عناصر یا پروپوپلائز م سے مرکب ہے، معاذ اللہ۔ خالق اور مخلوق کی ماہیت میں کسی بھی قسم کی مشابہت نہیں ہے۔ بلکہ اس موقع پر محض یہ دکھانا مقصود ہے کہ جب متكلمین نے ہماری مادی اشیاء پر قیاس کرتے ہوئے باری تعالیٰ کے جسمانی وجود کا انکار کیا ہے تو پھر یہ کیوں نہیں سوچا کہ بغیر جسم کے کوئی شے زندہ یا ذری روح کس طرح ہو سکتی ہے؟ ظاہر ہے کہ ان دونوں باتوں میں کھلا ہوا تضاد ہے:

اوپر مذکور آیت میں تی کے بعد قوم کا لفظ آیا ہے۔ اس کے معنی ہیں: اپنی جگہ پر قائم اور تمام مخلوقات کو تھامنے یا ان کی حفاظت کرنے والا۔

القیوم: القائم الحافظ لكل شيء۔^(۱)

اس لحاظ سے تمام موجودات عالم کو تھامنے یا ان کی حفاظت کرنے والی ہستی کوئی "ذرہ" یا اس سے بھی کتر چیز نہیں ہو سکتی۔ بلکہ اسے اس پوری کائنات سے بڑھ کر عظیم ترین جنت والی ہستی ہونا چاہئے، جیسا کہ اس سلسلے میں ارشاد باری ہے:

﴿وَمَا قَدْرُوا اللَّهُ حَقْ قَدْرُهُ وَالْأَرْضُ جَمِيعًا قِبْضَتُهُ يَوْمَ الْقِيَامَةِ وَالسَّمُونُتُ

مَطْوِيَّاتٌ بِيَمِينِهِ، سُبْحَانَهُ وَتَعَالَىٰ عَمَّا يُشَرِّكُونَ﴾ (زم: ۲۷)

ترجمہ: اور انہوں نے اللہ کی قدر نہیں کی، جیسا کہ اس کی قدر کرنے کا حق ہے، جب کہ یہ پوری زمین قیامت کے دن اس کی مٹھی میں ہو گی اور آسان اس کے داہنے ہاتھ میں تہہ کئے ہوئے ہوں گے۔ (لہذا) وہ ان لوگوں کے شرک سے بری ہے۔

اس آیت کریمہ کی شرح بخاری و مسلم میں اس طرح آئی ہے: اللہ تعالیٰ قیامت کے دن زمین کو اپنے قبضے میں کر لے گا اور آسان لپٹا ہوا اس کے داہنے ہاتھ میں ہو گا۔ پھر وہ فرمائے گا کہ میں ہی (حقیقی) بادشاہ ہوں، کیاں ہیں زمین کے بادشاہ؟

يَقْبضُ اللَّهُ الْأَرْضَ يَوْمَ الْقِيَامَةِ وَيَطْوِيِ السَّمَاءَ بِيَمِينِهِ، ثُمَّ يَقُولُ أَنَا الْمَلِكُ أَيْنَ

مَلُوكُ الْأَرْضِ؟^(۲)

زمین اور آسان کو مع اربوں کھکشاوں اور ان گنت والاتعداد ستاروں کے ایک ہاتھ میں اٹھا لینے والی ہستی کس قدر زبردست و عظیم ہو گی؟ اس کا اندازہ لگانا بھی مشکل ہے۔ لہذا ایسی عظیم والا ثانی ہستی کو ایک جو ہر یا اس سے بھی

نچلے درجے کی چیز قرار دینا ایک بھوٹ اسماں اتنیں تو پھر کیا ہے؟

واضح رہے حدیث نبوی کی اس تصریح کے مطابق ایک اور حقیقت یہ بھی ثابت ہوتی ہے کہ باری تعالیٰ ہماری کائنات اور اس کے مادی مظاہر سے الگ اور جدا ہے۔ اور اس میں رد ہے ان مسلکیں کا جو خلاق عالم کو "نہ داخل عالم اور نہ خارج عالم" قرار دیتے ہیں۔ اسی طرح اس میں عقیدہ "وحدت الوجود" کا بھی رد ہے۔ اور اس کی عقلی دلیل یہ ہے کہ کس چیز کو بنانے والا خود اس چیز کے اندر شامل نہیں ہو سکتا۔ اور پھر خلاق عالم کی عظیم شخصیت ایک "رتی سی" کائنات میں کس طرح ساکتی ہے؟ ظاہر ہے کہ جب وہ پوری کائنات کو ایک ہاتھ میں اٹھا سکتا ہے تو یہ کائنات اس کے لئے ایک ذرا سی چیز ہو گی، جو باری تعالیٰ کی متحمل نہ ہو گی۔ بلکہ اگر وہ ایک گھونسا مار دے تو یہ پوری کائنات چکنا چور ہو جائے گی۔ اس اعتبار سے یہ عظیم ترین کائنات اس کے لئے ایک چھوٹے سے "گلوب" کی ہے، جسے وہ اپنے سامنے رکھے ہوئے ہر ایک مخلوق کی حرکت کا مشاہدہ کر رہا ہے۔

آیت کریمہ میں چوتھی حقیقت یہ بیان کی گئی ہے کہ باری تعالیٰ کو اُنگھے اور نیند نہیں آسکتی، ورنہ یہ پورا نظام کائنات بگذرا کرہ جائے گا۔ چنانچہ نیندا آنادی روح چیز کا خاصہ ہے، ورنہ یہ لفظ بے معنی بن جائے گا۔ اس اعتبار سے وہ "صاحب نفس" بھی ہے۔ جیسا کہ اس حقیقت کا اکشاف حضرت عیسیٰ علیہ السلام کی زبانی اس طرح کرایا گیا ہے:

﴿فَعَلِمَ مَا فِي نَفْسِيْ وَلَا أَعْلَمُ بِمَا يَنْهَا نَفْسِكَ﴾ (ماہدہ: ۱۱۶)

ترجمہ: تو میرے نفس (دل) کے اندر جو ہے اسے جانتا ہے اور جو بات تیرنے نفس میں ہے وہ میں نہیں جانتا۔ اس لحاظ سے خالق اور مخلوق میں مشاہدہ نہ کیں بلکہ ایک درجے میں مناسبت ضرور ہے۔ چنانچہ اس کی مزید وضاحت ایک حدیث میں اس طرح آئی ہے کہ: اللہ تعالیٰ کو موت نہیں آسکتی، بلکہ تمام جن و انس مرنے والے ہیں۔

لَا إِلَهَ إِلَّا أَنْتَ اللَّهُ لَا يَمُوتُ وَالْجَنْ وَالْإِنْسُ يَمُوتُونَ (۷۳)

اس کا مطلب یہ ہوا کہ جن و انس کی طرح اللہ تعالیٰ؟ یہ کیکر حیات ہے، جو صاحب جسم اور صاحب نفس بھی ہے۔ لہذا وہ جیسا بھی ہے اس کی ایک "شخصیت" ضرور ہے۔ چنانچہ بعض احادیث میں اللہ تعالیٰ کو "شیٰ" اور "شخص" بھی کہا گیا ہے: رسول اللہ صلی اللہ علیہ وسلم نے فرمایا کہ کوئی چیز اللہ سے زیادہ غیرت مند نہیں ہے۔

لَا شَيْءٌ أَغْيَرُ مِنَ اللَّهِ عَزَّ وَجَلَّ (۷۴)

اسی طرح ایک دوسری حدیث میں ارشاد رسول ہے: کوئی شخص اللہ سے زیادہ غیرت والانہیں ہے۔

لَا شَخْصٌ أَغْيَرُ مِنَ اللَّهِ (۷۵)

ظاہر ہے کہ غیرت مندی نفس کی ایک کیفیت کا نام ہے، جس کا تصور بغیر "شخص" کے نہیں کیا جاسکتا۔ کاش اس تتم کے مطلقی دلالات پر فلسفہ لوگوں نے غور کیا ہوتا! قرآن اور حدیث کی رو سے اللہ تعالیٰ کا ہاتھ، پیر، چہرہ،

آئکھیں اور انگلیاں وغیرہ تمام اعضاء کا اثبات ہوتا ہے۔ اس کے علاوہ وہ زبردست قوت والا (قادر اور قادر) ہرچیز کا علم رکھنے والا (علیم و خیر) سنبھالنے والا (سمع) دیکھنے والا (بصیر) گفتگو کرنے والا (متكلم) اور ارادہ کرنے والا (مرید) بھی ہے۔ مگر وہ ان صفات میں تمام مخلوقات سے منفرد و ممتاز ہے اور اس جیسی کوئی دوسری تکمیلی اس کائنات میں موجود نہیں ہے۔

فلسفہ اور متكلمین کا رد وابطال

چنانچہ اس سلسلہ میں ایک حدیث ملاحظہ ہو جس کے ذریعہ باری تعالیٰ کی شخصیت اور اس کی حقیقت و ماہیت پر بھر پور و شنی پڑتی ہے اور شکوک و شبہات کے تمام بادل حجت جاتے ہیں:

حجابہ النور او النار لو کشفه لاحرققت سُبحات وجهه ما انتہی إلیه بصره
من خلقه: باری تعالیٰ کا حجاب تو ریا آگ ہے (یعنی وہ نور کے پردے میں رہتا ہے)۔ اگر وہ اس حجاب کو کھول دے تو اس کے چہرے کی شعاعیں (یا انوار) ہر اس مخلوق کو جلا کر خاکستر کر دیں گی جہاں تک اس کی نگاہ جائے۔^(۱))
اس موقع پر سمات سے کیا مراد ہے؟ اس کے کی معانی بیان کئے گئے ہیں جیسے اس سے مراد اللہ تعالیٰ کا جلال ہے، اس سے مراد اس کے چہرے کی روشنی ہے، اس سے مراد اس کے محاسن ہیں وغیرہ۔ لیکن سب سے قریب ترین معنی یہ ہے اگر وہ اپنے ان انوار کو کھول دے جو اسے بندوں سے چھپائے ہوئے ہیں تو ہر دُھخنی ہلاک ہو جائے گا جس پر وہ روشنی پڑ جائے، جس طرح کہ حضرت موسیٰ علیہ السلام یہوں ہو گئے اور پہاڑ ریزہ دریزہ ہو گیا، جب کہ اللہ تعالیٰ نے تخلی فرمائی۔

وأقرب من هذا كله أن المعنى: لو إلتمشت من أنوار الله التي
تحجب العباد عنه شئ لا هلك كل من وقع عليه ذلك النور، كما خار موسى صعفا
وقطع الجبل دكأ، لما تجلى الله سبحانه وتعالى^(۲))

اس عظیم الشان حدیث سے باری تعالیٰ کی حقیقت و ماہیت پوری طرح کھل کر سامنے آ جاتی ہے۔ اور اس میں تمام فلاسفہ و متكلمین کے خود ساختہ نظریات و تخلیقات کا رد وابطال ہے۔ چنانچہ اس حدیث شریف سے کی تحقیقیں سامنے آتی ہیں جو یہ ہیں:

- ۱- اللہ تعالیٰ نور کے پردے میں رہتا ہے، اس سے اس کی جہت ثابت ہو گئی۔
- ۲- جب جہت ثابت ہو گئی تو اس سے اس کی جسمانیت بھی ثابت ہو گئی۔
- ۳- باری تعالیٰ کا نہ صرف چہرہ ہے بلکہ اس کی نگاہ بھی ہے۔
- ۴- باری تعالیٰ کے چہرے یا اس کی نگاہ کے انوار یا شعاعوں سے مخلوق کا جل جانا یہ ثابت کرتا ہے کہ اس

کی نگاہ سے کوئی چیز خارج ہوتی ہے۔ اس سے بھی نہ صرف باری تعالیٰ کی جسمانیت ثابت ہوتی ہے بلکہ ”کسی چیز“ کا خروج بھی ثابت ہوتا ہے۔ ظاہر ہے کہ بغیر جسم کے کسی چیز کا خروج محال ہے۔

۵۔ وہ ”مادہ“ جو مخلوقات کو جلا دینے والا ہو وہ کوئی معمولی مادہ نہیں ہو سکتا۔ اس اعتبار سے وہ کوئی ”ٹوپر مادہ“ ہو سکتا ہے، جس کا علم انسان کنہیں ہے۔

۶۔ اس اعتبار سے خداۓ عظیم کا مادہ ہمارے مادے سے کیسر مختلف ہے۔ اور وہ حدوث وہ فنا کی عملت سے خالی ہے۔ اور وہ ازل سے ہے اور ابد تک رہے گا۔

۷۔ اسی بنا پر اس کا دیدار دنیا میں کسی بھی مخلوق کو نہیں ہو سکتا۔ کیونکہ کوئی بھی مخلوق اس دنیا میں اپنے خالی کو دیکھنے کی تاب نہیں لاسکتی، بلکہ جل کر خاکستر ہو جائیگی جیسا کہ حضرت موسیٰ علیہ السلام باری تعالیٰ کی تجلی کی تاب نہ لا کر بے ہوش ہو گئے اور پھاڑ ریزہ ریزہ ہو گیا۔

(فَلَمَّا تَجْلَى رَبُّهُ بِالْجَبَلِ جَعَلَهُ دَكَّأً وَخَرْمُوسَيْ صَنْعَقَا.) (اعراف: ۱۳۳)

ترجمہ: جب اللہ نے پھاڑ پاپی تجلی کی تو اس کو ریزہ ریزہ کر دیا اور موسیٰ بے ہوش ہو کر گر پڑے۔

۸۔ اس سے یہ حقیقت ثابت ہو گئی کہ وہ ساتویں آسمان کے اوپر رہتے ہوئے اپنی کائنات کے جس مقام کو چاہے آن کی آن میں ”شانہ“ بنائے ہے۔

۹۔ اس سے یہ حقیقت بھی ظاہر ہو جاتی ہے کہ کوئی بھی مخلوق اس کی نگاہوں سے اوچل نہیں ہے، بلکہ وہ اپنی تمام مخلوقات پر نظر رکھے ہوئے ہے۔

۱۰۔ جب اس کی محض ایک نگاہ سے ایک بڑے سے بڑا پھاڑ چکنا چور ہو سکتا ہے تو اس سے صاف ظاہر ہوتا ہے کہ اس کی ہستی نہایت درجہ عظیم اور جلیل القدر ہے اور اس کی ہستی ایک ”ذرہ“ یا جوہ نہیں ہو سکتی۔ کیونکہ ایک جوہ ایک پھاڑ کو پھوڑ نہیں سکتا۔

قیامت کے دن دیدارِ الہی

اس اعتبار سے یہ حدیث حقائق و معارف سے بھر پور ہے، جو ہر قسم کے بے بنیاد نظریات کا قلع قلع کر سکتی ہے۔ اس موقع پر ایک اہم سوال یہ پیدا ہوتا ہے کہ جب باری تعالیٰ کو کوئی مخلوق دیکھنے کیستی اور اس کے دیدار کی تاب نہیں لاسکتی تو پھر وہ آخرت میں کس طرح نظر آئے گا؟ یہی وہ معركہ ال آراء سوال ہے جو اسلامی فرقوں میں باعث نزاع بن گیا، جس کے نتیجے میں علمی دلکش برپا ہوئے: اور وہ حیرانی و سرگردانی کا باعث بن گیا۔ (جاری ہے)